



चिचिला गाउँपालिकाद्वारा प्रकाशित

स्थानीय राजपत्र

खण्ड: ६

सङ्ख्या: १

मिति: २०७९/०३/१६

भाग - १

चिचिला गाउँपालिका

गाउँ कार्यपालिकाको कार्यालयको सूचना

चिचिला गाउँपालिका संघ संस्था दर्ता ऐन, २०७९

प्रस्तावना:

सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, शारीरिक, आर्थिक, व्यावसायिक तथा परोपकारी संस्थाहरूको स्थापना तथा दर्ता गरी सामाजिक र आर्थिक रूपान्तरण गर्ने कार्यमा त्यस्ता संस्थालाई व्यवस्थित रूपमा परिचालन गर्न बाञ्छनीय भएकोले, स्थानीय सरकार सञ्चालन ऐन, २०७४ को दफा १०२ र ऐ.ऐ. दफा ११ को उपदफा (४)(ठ) ले दिएको अधिकार प्रयोग गरी चिचिला गाउँपालिकाले यो ऐन बनाएको छ ।

१. संक्षिप्त नाम तथा प्रारम्भ: (१) यस ऐनको नाम "चिचिला गाउँपालिका संघ संस्था दर्ता ऐन, २०७९" रहनेछ ।

(२) यो ऐन तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस ऐनमा:

(१) "ऐन" भन्नाले चिचिला गाउँपालिकाका संघ संस्था ऐन, २०७९ सम्झनु पर्नेछ।

(२) "संस्था" भन्नाले सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, सैद्धान्तिक, शारीरिक, आर्थिक, व्यावसायिक तथा परोपकारी कार्यहरूको विकास एवं विस्तार गर्ने उद्देश्यले स्थापना भएको संघ संस्था, क्लब, मण्डल, परिषद्, अध्ययन केन्द्र आदि सम्झनु पर्छ र सो शब्दले मैत्री संघ समेतलाई जनाउँछ।

(३) "दर्ता गर्ने अधिकारी" भन्नाले प्रमुख प्रशासकीय अधिकृत वा निजले तोकेको अधिकारी सम्झनु पर्छ ।

(४) "कार्य समिति" भन्नाले संस्थाले विधान अनुसार गठन भएको प्रबन्ध समिति सम्झनु पर्छ ।

(५) "तोकिएको" वा "तोकिए बमोजिम" भन्नाले यस ऐन अन्तर्गत बेनको नियममा तोकिएको वा तोकिए बमोजिम सम्झनु पर्छ ।

- (६) "न्यायिक समिति" भन्नाले नेपालको संविधानमा व्यवस्था भए बमोजिम चिचिला गाउँपालिकाको समिति सम्झनु पर्छ।
- (७) "कार्यपालिका" भन्नाले चिचिला गाउँपालिकाको कार्यपालिका भन्ने सम्झनु पर्छ।
- (८) "स्थानीय सरकार" भन्नाले चिचिला गाउँपालिका भन्ने सम्झनु पर्छ।
- (९) "नेपाल ऐन" भन्नाले कुनै संस्थाको दर्ता वा स्थापना गर्ने वा कार्यक्षेत्र यकिन गर्ने सम्बन्धमा बनेको अर्को संघीय वा प्रदेश ऐन भन्न सम्झनु पर्छ।
- (१०) "अन्तर्राष्ट्रिय गैरसरकारी संस्था" भन्नाले अन्य राष्ट्रमा दर्ता भई प्रचलित कानून बमोजिम अनुमति लिई काम गर्ने संस्थालाई सम्झनु पर्छ।
- (११) "दातृ निकाय" भन्नाले समाजिक आर्थिक विकास कार्यमा प्रचलित कानून बमोजिम सहयोग गर्ने दिपक्षीय तथा बहुपक्षीय विकास साझेदारी सम्झनु पर्छ।
- (१२) "विधान" भन्नाले यो ऐन अनुसार स्थापित हुने **अनुसूची ४** बमोजिमको नमुना विधान अनुसार बनेको संस्थाको विधान भन्ने सम्झनु पर्छ।
- ३. दर्ता नगरी संस्था खोल्न नहुने:** (१) यस ऐन बमोजिम दर्ता नगरी कसैले पनि चिचिला गाउँपालिका क्षेत्रभित्र संस्था स्थापना गर्न हुदैन।
- (२) संविधान र प्रचलित कानूनले निषेध गरेका कुनै पनि कार्य गर्ने उद्देश्य भएको संस्था दर्ता गरिने छैन तर यस दफाको प्रतिकूल हुनेगरी दर्ता भएमा त्यस्तो संस्थाको दर्ता स्वतः बदर हुनेछ।
- ४. संस्थाको दर्ता:** (१) संस्था स्थापना गर्न चाहने कम्तीमा ९ जना व्यक्तिहरूले आवश्यकता अनुसार पदाधिकारी राखि संस्था सम्बन्धी देहायको विवरण खुलाई संस्थाको विधानको एकप्रति, सम्बन्धित वडाको सिफारिस र आर्थिक ऐनमा तोके बमोजिमको दस्तुर सहित **अनुसूची - १** बमोजिमको ढाँचामा दर्ता गर्ने अधिकारी समक्ष निवेदन दिनु पर्नेछ।

(२) उपदफा १ बमोजिमको निवेदनमा तपसिल अनुसारका कागजातहरू संलग्न भएको हुन पर्नेछ।

क) सम्बन्धित वडाको सिफारिस,

ख) कार्य समितिका सदस्यहरूको नागरिकताको प्रमाणित प्रतिलिपि,

ग) संस्थाको प्रमाणित विधान (कार्य समितिका सदस्यहरू सबैको प्रस्तावित विधानको तलमाथि हस्ताक्षर भएको)

(३) उपदफा (१) र (२) बमोजिमको निवेदन प्राप्त भएपछि दर्ता गर्ने अधिकारीले आवश्यक जाँचबुझ गरी यस ऐन बमोजिम संस्था दर्ता गर्न उचित ठानेमा संस्था दर्ता गरी **अनुसूची - २** बमोजिम दर्ताको प्रमाणपत्र दिनेछ । कार्यालयले संस्था दर्ताको अभिलेख **अनुसूची - ३** बमोजिमको दर्ता किताबमा राख्ने छ ।

(४) दर्ता गर्ने अधिकारीले कुनै संस्था दर्ता नगर्ने निर्णय गरेमा त्यसको सूचना १५ दिन भित्र निवेदकलाई दिनु पर्नेछ र निवेदकले सूचना प्राप्त गरेको मितिले ३५ दिनेभित्र तोकिएको अदालत समक्ष उजुरी दिन सक्नेछ ।

(५) संस्था दर्ता भएको तीन महिना भित्र संघ संस्थाले निर्वाचन सम्पन्न गरिसक्नु पर्ने छ ।

५. संगठित संस्था मानिने: (१)यस ऐन अन्तर्गत दर्ता भएको प्रत्येक संस्था अविच्छिन्न उत्तराधिकारवाला स्वशासित र संगठित संस्था हुनेछ । सो संस्थाको सबै कामको निमित्त आफ्नो एउटा छुट्टै छाप हुनेछ।

(२) संस्थाले व्यक्ति सरह चल अचल सम्पत्ती प्राप्त गर्न, उपभोग गर्न र गाउँ कार्यपालिकाको अनुमति लिई बेचबिखन गर्न सक्नेछ।

(३) संस्थाले व्यक्ति सरह आफ्नो नामबाट नालिस उजूर गर्ने सक्नेछ र सो उपर पनि सोही नामबाट नालिस सजूर लाग्नेछ ।

६. संस्थाको सम्पत्ती: (१) संस्थाको सदस्य वा कर्मचारी लगायत कुनै व्यक्तिले संस्थाको विधान विरुद्ध संस्थाको कुनै सम्पत्ती दुरुपयोग गरेमा, कब्जा गरेमा वा

रोक्का राखेमा दर्ता अधिकारीले त्यस्तो सम्पत्ति दुरुपयोग गर्ने, कब्जा वा रोक्का राख्नेबाट लिई संस्थालाई फिर्ता बुझाई दिन सक्नेछ ।

(२) उपदफा (१) बमोजिमको संस्थाको सम्पत्ती फिर्ता गर्ने गरी दर्ता अधिकारीले गरेको कारबाहीमा चित्त नबुझ्ने व्यक्ति कानुनी उपचारमा जान सक्नेछ ।

७. अधि दर्ता भई स्थापना भएका संस्थाले दर्ता नविकरण गर्न: (१) यो ऐन प्रारम्भ हुनुभन्दा अघि तत्काल प्रचलित कानून बमोजिम चिचिला गाउँपालिका क्षेत्रमा केन्द्रिय कार्यालय रहेका संस्थाहरूले दस्तुर बुझाई नविकरण गरेमा यसै ऐन अनुसार दर्ता भएको मानिनेछ ।

(२) यो कार्यविधि प्रारम्भ हुनुभन्दा अघि तत्काल प्रचलित कानून बमोजिम अन्यत्र दर्ता भएका र हाल चिचिला गाउँपालिका क्षेत्रमा कार्य गर्न चाहाने सबै संस्थालाई गाउँपालिका क्षेत्रमा शाखा कार्यालय स्थापना गरी ऐनको दफा ४ को उपदफा (१) र (२) बमोजिम निवेदन दिई स्थानीय अधिकारीबाट शाखा दर्ता प्रमाणपत्र प्राप्त गर्न सक्नेछन् । यसरी शाखा प्रमाणपत्र प्राप्त गरेपछि गाउँपालिका क्षेत्रमा कार्य गर्ने अनुमिति भएको मानिनेछ ।

८. संस्थाको उद्देश्यहरूमा हेरफेर: (१) संस्थाको उद्देश्यहरूमा हेरफेर गर्न आवश्यक देखेमा वा सो संस्थालाई कुनै अर्को संस्थामा गाभ्न उचित देखेमा सो संस्थाको कार्य समितिले तत्सम्बन्धी प्रस्ताव तयार गरी सो प्रस्ताव उपर छलफल गर्न संस्थाले विधान बमोजिम साधारण सभा बोलाउनु पर्नेछ ।

(२) साधारण सभामा उपस्थित भएका जम्मा सदस्य सङ्ख्याको दुई तिहाई सदस्यहरूले प्रस्तावमा समर्थन जनाएमा सो प्रस्ताव साधारण सभाबाट पारित भएको मानिनेछ । तर, सो प्रस्ताव लागू गर्न दर्ता अधिकारी समक्ष पूर्व स्वीकृति लिनु पर्नेछ ।

९. **हिसाबको विवरण पठाउनु पर्ने:** (१) कार्य समितिले आफ्नो संस्थाको हिसाबको विवरण, लेखापरीक्षणको प्रतिवेदन प्रत्येक वर्ष नविकरण गर्दा सम्बन्धित वडाको सिफारिस सहित सरकारलाई बुझाउनु पर्नेछ ।

१०. **हिसाब जाँच गर्ने:** (१) स्थानीय अधिकारीले आवश्यक देखेमा संस्थाको हिसाब आफूले नियुक्त गरेको कुनै अधिकृतद्वारा गराउन सक्नेछ ।

(२) उपदफा (१) बमोजिम हिसाब जाँच गराए बापत स्थानीय अधिकारीले हिसाब जाँचबाट देखिन आएको संस्थाको मौज्दात रकमको सयकडा तीन प्रतिशतमा नबढाई आफूले निर्धारित गरेको दस्तुर असुल गरी लिन सक्नेछ ।

(३) हिसाब जाँच गर्ने अधिकृतले मागेको विवरण तथा कागजातहरु वा सोधेको प्रश्नको जवाफ दिनु संस्थाको पदाधिकारी, सदस्य र कर्मचारीको कर्तव्य हुनेछ।

(४) हिसाब जाँच गर्ने अधिकृतले स्थानीय अधिकारीले तोकिदिएको म्यादभित्र हिसाब जाँचको प्रतिवेदन स्थानीय अधिकारी समक्ष पेश गर्नु पर्नेछ र सो प्रतिवेदनको आधारमा संस्थाको कुनै सम्पत्ती सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ बन्ने स्थानीय अधिकारीलाई लागेमा निजले त्यस्तो पदाधिकारी, सदस्य वा कर्मचारीबाट सो हानि नोक्सानी असुल गर्न प्रचलित कानून बमोजिम कारबाही चलाउन सक्नेछ ।

तर, प्रचलित कानूनले सजाय समेत हुने अपराध भएमा प्रचलित कानून बमोजिम मुद्दा चलाउन लगाउनु पर्नेछ ।

११. **निर्देशन दिने:** (१) चिचिला गाउँपालिकाको संस्थालाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित संस्थाको कर्तव्य हुनेछ ।

१२. **दण्ड सजाय:** (१) दफा ४ को (१) र (२) बमोजिम दर्ता नगराई संस्था स्थापना गरेमा वा दफा ७ बमोजिम शाखा नखोली संस्था सञ्चालन गरेमा त्यस्ता संस्थाका कार्य समितिका सदस्यहरुलाई प्रचलित कानून अनुसार दण्ड र सजाय दिइनेछ।

(२) दफा ९ बमोजिम हिसाबको विवरण नपठाई वार्षिक नविकरण नगर्न संस्थाले प्रतिवर्ष शत प्रतिशत नविकरण दस्तुर तिरी पाँच आर्थिक वर्षभित्र संस्था नविकरण गराउन सक्नेछन् । तीन आर्थिक वर्ष सम्ममा पनि नविकरण नगर्ने संस्था स्वतः खारेज भएको मानिनेछ।

(३) दफा १० को उपदफा (३) बमोजिम हिसाब जाँच गर्ने सम्बन्धित अधिकृतले मागेको विवरण तथा कागजपत्रहरु वा सोधेको प्रश्नको जवाफ नदिने सम्बन्धित पदाधिकारी, सदस्य वा कर्मचारीलाई स्थानीय अधिकारीले संस्थाको साधारण सदस्य समेतबाट निलम्बन गर्न सक्नेछ।

(४) दफा ८ (१) र (२) बमोजिम स्थानीय अधिकारीको स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभेमा वा संस्थाले आफ्नो उद्देश्यको प्रतिकूल हुने गरी काम कारबाही गरेमा वा स्थानीय सरकारले दिएको निर्देशन पालन नगरेमा स्थानीय अधिकारीले त्यस्तो संस्थाको दर्ता निलम्बन गर्न वा खारेज गर्न सक्नेछ।

१३. पुनरावेदन: दफा १२ बमोजिम स्थानीय अधिकारीले गरेको अन्तिम निर्णय उपर ३५ दिनेभित्र तोकिएको अदालतमा पुनरावेदन लाग्नेछ ।

१४. संस्थाको विघटन र त्यसको परिणाम: (१) संस्थाको विधान बमोजिम कार्य सञ्चालन गरन नसकी वा अनय कुनै कारणवस संस्था विघटन भएमा त्यस्तो संस्थाको समष्पूर्ण जायजेथा स्थानीय सरकारमा सर्नेछ।

(२) उपदफा (१) बमोजिम विघटन भएको संस्थाको दायित्वको हकमा सो संस्थाको जायजेथाले थामेसम्म त्यस्तो दायित्व स्थानीय सरकारले व्यहोर्ने छ।

१५. नेपाल ऐन बमोजिम दर्ता वा स्थापना गर्नु पर्ने: (१) कुनै संस्थाको दर्ता वा स्थापना गर्ने वा कार्यक्षेत्र यकिन गर्ने सम्बन्धमा अर्को संघिय वा प्रदेश ऐनमा छुट्टै व्यवस्था भएकोमा यस ऐनमा अन्यत्र जुनसुकै कुरा लेखिएको भए तापनि त्यस्तो

संस्था सोही ऐन बमोजिम स्थापना हुने र कार्यक्षेत्र यकिन हुनेछ । स्थानीय सरकारमा दर्ता भएको संस्था यसको भूगोल बाहिर नेपाल ऐन बमोजिम क्रियाशिल हुनेछ।

१६. नविकरण र प्रतिवेदन सम्बन्धि व्यवस्था: (१) दर्ता भएका संस्थाहरूले वार्षिक नविकरण गराउनु पर्नेछ। नविकरणका लागि दिईने निवेदनमा वार्षिक प्रगति विवरण अनिवार्य रुपमा भएको हुनु पर्नेछ । नविकरण दस्तुर गाउँपालिकाले तोके बमोजिम हुनेछ ।

१७. खारेजी र बचाऊ: (१) यस ऐनको दफा वा उपदफाहरु स्थानीय सरकारले आवश्यकता बमोजिम खारेज वा संशोधन गर्न सक्नेछ । त्यसैगरी यस ऐनको कार्यान्वयनका लागि आवश्यक पर्ने नियमावली, कार्यविधि, मापदण्ड बनाई लागु गर्न सक्नेछ।

(२) संस्था रजिष्ट्रेशन ऐन, २०१६ लगायत नेपाल सरकारद्वारा संस्था दर्ता ऐन, २०३४ अनुसार दर्ता गरी यस गाउँपालिकाको भौगोलिक क्षेत्र कार्यक्षेत्र रही सञ्चालनमा रहेका संस्था यस ऐन अन्तर्गत दर्ता भए सरह मानिनेछ ।

(३) यस ऐनमा उल्लेख गरिएका व्यवस्था संघीय कानून र प्रदेशिक कानूनसँग बाझिएको खण्डमा बाझिएको हदसम्म स्वत निष्कृत्य हुनेछ ।

अनुसूची - १

श्री दर्ता अधिकारी ज्यू,
चिचिला गाँउपालिका, चिचिला, संखुवा सभा

विषय: संस्था दर्ता गरी पाउँ।

हामीले संस्था खोल्न चाहेकोले चिचिला गाँउपालिकाको संघ संस्था दर्ता ऐन २०७९ बमोजिम संस्था दर्ता गर्नको लागि तपसिल बमोजिम विवरण खोली निवेदन पेश गरेका छौ। प्रस्तावित संस्थाको प्रमाणित विधानको एक प्रति यसै साथ संलग्न गरिएको छ।

तपसिल:

क) संस्थाको नाम;

ख) उद्देश्यहरू:

१.

२.

ग) कार्य समितिका सदस्यहरूको नाम, ठेगाना र पेशा;

क्रम सं	नाम	ठेगान	पेशा	सम्पर्क नं	नागरिकता नं
१					
२					
३					

घ) आर्थिक श्रोत,

ड) कार्यालयको ठेगाना,

भवदीय

पदाधिकारीको नाम

अनुसूची २**संघ संस्था दर्ता प्रमाणपत्रको (नमूना)**

दर्ता नं.

मिति:

चिचिला गाउँपालिका

गाउँ कार्यपालिकाको कार्यालय

चिचिला, १ नं. प्रदेश

संस्था दर्ता प्रमाण-पत्र

चिचिला गाउँपालिकाको संघ संस्था दर्ता ऐन २०७९ बमोजिम.....मा कार्यालय रहने गरी मिति २०.../...../... मा (संघ संस्थाको नाम) दर्ता गरी यो प्रमाण पत्र प्रदान गरिएको छ ।

दर्ता गर्ने अधिकारीको सही:

पूरा नाम:

पद:

 प्रमाण पत्रको पछिल्लो पानाको विवरण

नवीकरण गरेको मिति	नवीकरण बहाल रहने अवधि	नवीकरण शुल्क	नवीकरण गर्ने अधिकारीको दस्तखत

अनुसूची ३
संस्था दर्ता किताब

दर्ता नं	दर्ता मिति	संस्थाको नाम र ठेगाना	संस्थाको उद्देश्य	संस्थाको पदाधिकी नाम ठेगाना र सम्पर्क नं	कैफि यत

(क) सम्बन्धित वडाको सीफारिस

(ख) कार्य समितिका सदस्यहरुको नाम र ठेगाना

(ग) कार्यसमिति सदस्यहरुको नारिकताको प्रमाणित प्रतिलिपि

(घ) संस्था प्रमाणित विधान

अनुसूची ४ विधानको नमूना

..... संस्थाको विधान, २०...

प्रस्तावना:

..... (संस्था दर्ता गर्नुको औचित्यको छोटो पृष्ठभूमि)
..... सामाजिक आर्थिक
रूपमा शसक्त सभ्य र सुसंस्कृत समाजको निर्माण गर्ने तथा मानव विकासमा जुट्ने
उद्देश्य लिई यस संस्थाको सञ्चालनका लागि संस्था २०... को विधान
चिचिला गाउँपालिका संस्था दर्ता ऐन, २०७९ को अधिनमा रहि तर्जुमा गरिएको छ ।

परिच्छेद-१

प्रारम्भ

१. संस्थाको नाम: हुनेछ । अंग्रेजीमा यसलाई भनिनेछ ।
 - क) संस्थाको कार्यालय रहने ठेगाना: यस संस्थाको कार्यालय मा रहनेछ ।
 - ख) संस्थाको कार्यक्षेत्र:- यस संस्थाको कार्यक्षेत्र प्रारम्भिक रूपमा चिचिला गाउँपालिका भित्र हुनेछ । प्रचलित कानूनको रित पुर्याई सम्बन्धित स्थानीय तहको स्वीकृत लिई नेपालको जुनसुकै स्थानमा पनि शाखा कार्यालय खोली कार्य सञ्चालन गर्न सकिनेछ ।
२. परिभाषा: विषय वा प्रसङ्गले अर्को अर्थ नलागेमा,
 - क. "संस्था" भन्नाले लाई सम्झनुपर्छ।
 - ख. "विधान" भन्नाले को विधानलाई सम्झनुपर्छ ।

- ग. "समिति" भन्नाले यसै विधानको दफा १३ बमोजिम गठित कार्य समितिलाई सम्झनु पर्छ।
 - घ. "सभा" भन्नाले प्रारम्भिक साधारणसभा, वार्षिक साधारणसभा र विशेष साधारण सभालाई सम्झनुपर्छ।
 - ङ. "पदाधिकारी" भन्नाले यस संस्थाको पदाधिकारीलाई सम्झनुपर्दछ।
 - च. "नियम विनियम" भन्नाले यस विधान अन्तर्गत बन्ने नियम विनियमलाई जनाउँछ।
 - छ. "तोकिए वा तोकिए बमोजिम" भन्नाले यो र यस विधान अन्तर्गत बनेको नियम विनियममा तोकिए वा तोकिए बमोजिम हुनेछ।
 - ज. "स्थानीय सरकार" भन्नाले चिचिला गाउँपालिकालाई सम्झनु पर्छ।
 - झ. "स्थानीय अधिकारी" भन्नाले गाउँपालिकाको प्रमुख प्रशासकिय अधिकृतलाई जनाउँछ।
 - ञ. "सम्बन्धित कार्यालय" भन्नाले चिचिला गाउँपालिकाको कार्यालय वा समय समयमा नेपाल राजपत्रले तोकेको कार्यालयलाई बुझाउने छ।
 - ट. "सल्लाहकार" भन्नाले यस विधान अन्तर्गत कार्य समितिले नियुक्ति गर्ने सल्लाहकारलाई जनाउनेछ।
 - ठ. "आर्थिक वर्ष" भन्नाले यस संस्थाको हरेक वर्षको श्रावण १ गते देखि आषाढ मसान्त सम्मलाई जनाउनेछ।
 - ड. "सदस्य" भन्नाले यस संस्थो कुनैपनि सदस्यलाई जनाउने छ।
 - ढ. "ऐन" भन्नाले चिचिला गाउँपालिका संस्था दर्ता ऐन २०७९ लाई जनाउँछ।
३. संस्थाको छाप र चिन्ह: संस्थाको एउटा छुट्टै छाप र चिन्ह हुनेछ। छाप र चिन्ह अनुसूची १ बमोजिमको ढाँचामा हुनेछ।

तर संस्थाको नाम छाप र चिन्ह पूर्व द्रता भएको कुनै संस्थासँग मेल खाएमा संशोधनको प्रकृयाद्वारा तुरुन्त संशोधन गरिनेछ।

परिच्छेद-२

उद्देश्य

४. संस्थाको उद्देश्य: यस संस्थाको उद्देश्य देहाय बमोजिम हुनेछ:

- क)
- ख)
- ग)
- घ) आदि।

५. संस्थाको उद्देश्य प्राप्त गर्न गरिने कामहरु:

- क) संस्थाले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरी मात्र उपरोक्त उद्देश्य कार्यान्वयन गर्नेछ।
- ख) संस्थाले बैकमा संस्थाको नाममा खाता खोली वैक मार्फत कारोबार संचालन गर्ने छ।
- ग) विभिन्न सरकारी तथा गैर सरकारी संघ संस्थाहरूसँग संस्थाको उद्देश्यसँग मिल्ने प्रकृतिका कार्यक्रममा सहकार्य गर्न सकिनेछ।
- घ)
- ङ)

परिच्छेद-३

सदस्यता सम्बन्धि व्यवस्था

६. सदस्यताको वर्गीकरण: यस संस्थामा देहाय बमोजिम ४ प्रकारका सदस्यहरूको वर्गीकरण गरिएको छ;
- क) साधारण सदस्य: यस विधाबको दफा ७ अनुसार योग्यता भई सदस्य बनेका सदस्यहरू साधारण सदस्य मानिनेछ।
- ख) आजीवन सदस्य: दफा ७ अनुसार योग्यता भई चल अचल सम्पत्ति कम्तिमा रु. ... वा सोभन्दा बढी एक मुष्ट.... बुझाएमा यस संस्थाको आजीवन सदस्य रहेनछन्।
- ग) संस्थापक सदस्य: संस्था स्थापना हुदाको कालमा संगठित भई क्रियाशिल भएका सदस्यहरू।
- घ) मानार्थ सदस्य: संस्थाको विकासको निम्ति विशेष योगदान दिएको वा दिने छन् भनि संस्थाले प्रदान गर्ने मानार्थ सदस्य । यस्तो सदस्यता प्राप्त गर्ने व्यक्तिबाट कुनै शुल्क लिइने छैन । निजहरूले संस्थाको निर्वाचनमा उम्मेदवारी दिन र मताधिकार प्रयोग गर्न पाउने छैनन् । राय सल्लाह र सुझाव दिन सक्नेछन्।
७. सदस्यता प्राप्त गर्नको लागि आवश्यक योग्यता:
- यस को विधान र उद्देश्यमा आस्वा राख्ने कुनै पनि जाति, भाषी र धर्म मान्ने व्यक्ति जो १८ वर्ष पुरा भएका नेपाली नागरिकहरू यस संस्थाको सदस्य हुन पाउने छन् । साथै उक्त व्यक्तिको मानसिक स्थिति ठिक भएको र संस्था हित हुने काम गरेको हुनुपर्नेछ । नैतिक पतन देखिने फौजदारी अभियोगमा सजाय नपाएको व्यक्ति हुनु पर्नेछ।
८. संस्थाको सदस्य नियुक्ति हुन वा वहाल रहन नसक्ने अवस्था:

(१) देहायका कुनै पनि व्यक्ति संस्थाको सदस्य पदमा नियुक्त हुन सक्ने छैन ।

क. गैर नेपाली नागरिक र नेपाली भएपनि १८ वर्ष पुरा नगरेको,

ख. मानसिक सन्तुलन ठिक नभएको वा अस्वस्थ,

ग. दामासाहीमा परेको,

घ. कुनै प्रकारको चोरी, ठगी, कित्ते वा जालसाजी गरेको वा आफ्नो जिम्माको धनमाल अनाधिकृत तवरले मासेको वा दुरुपयोग गरेको, भ्रष्टचार गरेको अभियोगमा अदालतबाट कसुदार ठहरी सजाय पाई सजाय पाएको एक वर्ष भित्र सम्म,

ड. सम्बन्धित संस्थाको व्यवसायका निजी स्वार्थ भएको,

च. सदस्यता शूलक बुझाउन बाँकी भएको ।

९. देहायका अवस्थामा कुनै पनि व्यक्ति संस्थाको सदस्यमा बहाल रहने छैन:

क. उपदफा ८ (१) बमोजिम सदस्य पदमा नियुक्त हुन नसक्ने भएमा,

ख. साधारणसभाबाट ७५ प्रतिशतको बहुमतले संस्थाको सदस्य पदबाट हटाउने प्रस्ताव पास भएमा,

ग. सदस्यले आफ्नो पदबाट दिएको राजीनामा स्वीकृत भएमा,

घ. संस्थाको काम कार्वाहीमा बेईमानी वा दबनियत गरेको कुरा अदालतबाट प्रमाणित भएमा,

ड. यस विधान बमोजिम संस्थाले गर्न नहुने भनी तोकिएको कुनै कार्य गरेमा, कुनै व्यक्तिलाई संस्थाले सदस्यमा नियुक्ति हुन वा बहाल रहन अयोग्य ठहराउने भन्दा अघि संस्थाले निजलाई सो कुराको सूचना दिई सफाईको प्रमाण पेश गर्ने मौका दिनु पर्नेछ ।

१०. सदस्यता शुल्क र सदस्यता प्रदान गर्ने बिधि:

- क. परिच्छेद नं. ३ दफा ७ अनुसार योग्यता भई साधारण सदस्य हुन चाहने संस्थाले सिफारिसमा सदस्यता प्रवेश शुल्क बापत रु..... सहित निवेदन पत्र दिएमा सदस्यता प्रदान गर्न सकिने छ ।
- ख. साधारण सदस्यता वार्षिक शुल्क रु..... लाग्ने छ । जुन सुकै महिनामा सदस्य बनेमा वा सदस्यता नविकरण गरे पनि निजले बुझाएको शुल्क त्यसै सालको चैत्र मसान्त सम्मको लागि मात्र मान्य हुनेछ। अर्को सालको लागि पुनः नियानुसार प्रत्येक वर्षको बैशाख ... गरे भित्र सदस्यता नविकरण गरिसक्ने पर्नेछ।
- ग. सदस्यता प्रदान गर्ने सम्पूर्ण अधिकार कार्य समितिमा रहने छ तर यसलाई साधारण सभाबाट अनुमोदन हुन आवश्यक छ।
- घ. आजीवन सदस्यता प्रदान गर्न सिफारिस कार्य समितिले गर्नेछ र यसबारे साधारण सभाले स्वीकृती दिनु पर्नेछ ।

परिच्छेद -४

साधारण सभा तथा बैठक सम्बन्धि व्यवस्था

११. संस्थाको सभा बोलाउने तरिका र सभाका लागि दिनुपर्ने सूचना सम्बन्धी कुराहरु:

(१) यस संस्थाको साधारण सभा देहाय बमोजिम हुनेछ:-

क) वार्षिक साधारण सभा र

ख) विशेष साधारण सभा

(२) यस संस्थाको प्रथम वार्षिक साधारण सभा संस्थापन भएको आ.व. समाप्त भएको मितिले तीन महिना भित्रमा गरिनेछ र

त्यसपछिका वार्षिक साधारण सभाहरु आर्थिक वर्ष समाप्त भएको मितिले तीन महिना भित्र गरिने छ ।

- (३) यस संस्थाको वार्षिक साधारण सभा गर्नको लागि कम्तिमा १५ दिन अगावै र विशेष साधारण सभा गर्नका लागि कम्तिमा ७ दिन अगावै सभा हुने मिति, समय र स्थानमा छलफल गर्ने विषय खोली सबै साधारण सदस्यलाई सूचना दिइने छ।
- (४) उपदफा (३) बमोजिम बोलाईएको साधारण सभामा गणपूरक संख्या नपुगी सभा हुन नसकेमा कम्तीमा ७ दिनको म्याद दिई पुनः साधारण सभा बोलाईनेछ।

१२. साधारण सभाको काम, कर्तव्य र अधिकार:

- क) कार्य समितिको निर्वाचन गर्ने।
- ख) कार्य समितिका पदाधिकारी एवं सदस्यहरु उपर अविश्वासको प्रस्ताव पारित गरि पद मुक्त गर्ने ।
- ग) बिधानको अधिनमा रहि आवश्यक नियमावली स्वीकृत गर्ने दरबन्दि सृजना गर्ने पारिश्रमिक निर्धारण गर्ने ।
- घ) बार्षिक कार्यक्रम र बजेट पारित गर्ने।
- ङ) बार्षिक परिक्षक नियुक्त गर्ने।
- च) लेखा परिक्षक नियुक्त गर्ने।
- छ) कार्य समितिलाई आवश्यक निर्देशन दिने।
- ज) विधान बमोजिम अन्य कार्य गर्ने र
- झ) संस्थाको सर्वोच्च अगको रूपमा रही आवश्यक कार्य सम्पादन गर्ने गराउने।

१३. कार्य समिति:

क) कार्य समितिको गठन साधारण सभाबाट हुनेछ। तर प्रथम वार्षिक साधारण सभा नभई सम्मको लागि निम्न बमोजिम अध्यक्ष तथा सदस्य रहेको कार्य समिति रहनेछ। कार्य समितिको सङ्ख्या ऐनको दफा ४ अनुसार (९ देखि २१) आवश्यक पदाधिकारी राखी तलको ढाँचामा हुनु पर्नेछ।

१. अध्यक्ष -१ जना
२. उपाध्यक्ष -१ जना
३. सचिव -१ जना
४. सहसचिव -१ जना
५. कोषाध्यक्ष -१ जना
६. सदस्य

ख) कार्य समिति गठन गर्दा समावेशी सिद्धान्तको अवलम्बन गर्नुपर्नेछ। समितिका कम्तिमा तेत्तीस प्रतिशत (३३%) महिला सदस्य हुनुपर्नेछ। समितिको अध्यक्ष, सचिव र कोषाध्यक्षमध्ये कम्तिमा एकजना महिला पदाधिकारी हुनुपर्नेछ।

ग) कार्य समितिको कार्यकाल ३ वर्ष हुनेछ।

घ) वार्षिक साधारण सभा हुनुभन्दा अगावै कुनै कार्य समितिमा रहेको सदस्यको पद रिक्त हुन आएमा बाँकी अवधिका लागि लागि कार्य समितिका सदस्यको नियुक्ति, कार्य समितिद्वारा गर्न सकिनेछ। कुनै सदस्यको पद बिचमा रिक्त भएमा सो पदमा नियुक्त भएको सदस्यको कार्यकाल सो सदस्य रिक्त भई नियुक्त भएको सदस्यको बाँकी कार्य काल सम्मका लागि मात्र हुनेछ।

- ड) कार्य समितिको बैठक आवश्यकता अनुसार कार्य समितिको अध्यक्षले बोलाउनेछ। जसमा सदस्य सङ्ख्याको ५१ प्रतिशत सदस्यले माग गरेमा अध्यक्षले कार्य समितिको बैठक बोलाउनुपर्नेछ।
- च) कार्य समितिको बैठकमा सदस्य स्वयं उपस्थित हुनुपर्नेछ।
- छ) सदस्यहरुको जम्मा संख्याको कम्तिमा ५१ प्रतिशत सदस्यहरु उपस्थित नभई कार्य समितिको बैठक हुने छैन।
- ज) कार्य समितिको बैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा उपाध्यक्षले र उपाध्यक्षको अनुपस्थितिमा बैठकमा उपस्थित सदस्यहरुले छानेको जेष्ठ सदस्यले अध्यक्षता गर्नेछ।
- झ) कार्य समितिको बैठकमा बहुमतको निर्णय मान्य हुनेछ र मत बराबर भएमा अध्यक्षले निर्णायक मत दिन सक्नेछ।
- ञ) कार्य समितिको बैठकमा छलफल भएको विषय र तत् सम्बन्धमा भएको निर्णयको विवरण (माईन्युट) छुट्टै कितावमा लेखी राख्नुपर्नेछ र सो निर्णयको विवरणमा, बैठकमा उपस्थित सम्पूर्ण सदस्यहरुको कम्तिमा ५१ प्रतिशतले सहि लाई गणपूरक मानिनेछ।
- ट) संस्थाले गर्ने भनिएको सम्पूर्ण कार्य समितिको निर्णयबाट हुनेछ।

परिच्छेद-६

पदाधिकारीहरुको काम, कर्तव्य र अधिकार

१४. पदाधिकारीहरुको काम, कर्तव्य र अधिकार:

१. अध्यक्ष

- क. कार्य समितिको बैठक संचालन गर्ने।
ख. बैठकमा निर्णायक मत दिने।

- ग. साधारण सभाले पारित गरेको निर्णयहरूको कार्यान्वयन र रेखदेख गर्ने गराउने।
- घ. संस्थाको सम्बन्धित सम्पूर्ण कुराहरूको रेखदेख, संरक्षण र नियन्त्रण गर्ने गराउने।
- ङ. विभिन्न संस्था वा अन्य निकायसँगको सम्बन्धमा संस्थाको तर्फबाट प्रतिनिधित्व गर्ने।
- च. संस्थाको पदाधिकारी सदस्यहरूको काम बाँडफाँड गर्ने।
- छ. संस्थाको उद्देश्य प्राप्तिको लागि अन्य कार्य गर्ने।
- ज.संस्थाको भैपरी आउने काममा एक पटकमा रु. ३०००। सम्म कार्य समितिबाट अनुमोदन गर्ने गरी खर्च गर्ने अन्यथा सो भन्दा बढी गर्नुपरे कार्य समितिको निर्णय अनुसार खर्च गर्ने।

२. उपाध्यक्ष

- क. अध्यक्षको अनुपस्थितिमा कार्यकारिणी समितिको अध्यक्षता गर्ने।
- ख. अध्यक्षको अनुपस्थितिमा अध्यक्षको काम गर्ने गराउने।
- ग. विधानले तोके अनुसार र अध्यक्षद्वारा प्रत्यायोजित कार्य गर्ने।

३. सचिव:

- क. अध्यक्षको निर्देशन अनुसार साधारण सभाको र कार्यकारिणी समितिको बैठक बोलाउने।
- ख. संस्थाको दैनिक प्रशासकिय कार्य गर्ने।

- ग. संस्थाको रेखदेख, नियन्त्रण निर्देशन गर्ने तथा विभिन्न व्यक्ति तथा निकायसँग सम्बन्ध राख्ने र पत्राचार गर्ने।
 - घ. साधारण सभामा कार्यकारीणी समितिको तर्फबाट पेश गर्नु पर्ने वार्षिक प्रगति प्रतिवेदन भावि योजना तथा कार्यक्रम प्रस्तुत गर्ने।
 - ङ. साधारण सभा र कार्यकारीणी समितिको निर्णय बमोजिम कार्य गर्ने गराउने।
 - च. संस्थाको विल, भौचर, दर्ता, चलानी तथा अन्य आवश्यक कागजात सुरक्षित र पारदर्शिताका साथ राख्ने राख्न लगाउने।
 - छ. बैठकको कार्यसूची तयार गर्ने, सूचना गर्ने, बैठकको निर्णय पुस्तिका लेख्ने र सुरक्षित राख्ने।
४. सहसचिव
- क. सचिवको अनुपस्थितिमा सचिवले गर्ने कार्य गर्ने।
 - ख. विधानले तोके अनुसार र सचिवद्वारा प्रत्यायोजित कार्य गर्ने।
५. कोषाध्यक्ष:
- क. संस्थाको हिसाब श्रेस्ता दुरुस्त राख्ने।
 - ख. आर्थिक प्रतिवेदन तयार गरी साधारण सभा तथा कार्यकारीणी समितिमा पेश गर्ने।
 - ग. आर्थिक प्रशासनको कार्य गर्ने।
 - घ. आर्थिक हिसाब पारदर्शी रूपमा दुरुस्त राख्ने।
 - ङ. बैकमा खाता खोली कोष स्थापना गर्ने र संस्थाक चल अचल सम्पत्तीको संरक्षण सम्बर्द्धन र सदुपयोग गर्ने।

च. प्रत्येक आर्थिक वर्षको हिसाबको लेखा परिक्षण गराउने।

६. सदस्य:

क. नियमित बैठकमा उपस्थित भई सक्रिय रूपमा छलफलमा भाग लिने।

ख. कार्यकारिणी समितिले दिएको जिम्मेवरी तदारुकताका साथ निर्वाह गर्ने।

ग. संस्थाको उद्देश्य बमोजिमको काम गर्न क्रियाशिल रहने।

घ. तोकिए बमोजिमका अन्य काहरु गर्ने।

१५. गणपुरक संख्या: कुल सदस्य सङ्ख्याको ६० प्रतिशतको प्रतिनिधित्व हुने गरी साधारण सदस्यहरु उपस्थित नभई साधारण सभाको काम कारबाही हुने छैन। तर विधानको दफा ११ को उपदफा ४ मा उल्लेख भए बमोजिम पुनः बोलाईएको साधारण सभामा कुल संस्थापक संख्याको ५१ प्रतिशत प्रतिनिधित्व हुने गरी भएमा सभा गर्न बाधा पर्ने छैन।

१६. संस्थाको कोष: (१) संस्थाको आफ्नो एउटा छुट्टै कोष हुनेछ र सो कोषमा देहाय बमोजिम प्राप्त रकमहरु रहनेछन्।

क. सदस्यता शुल्क वापत प्राप्त रकम।

ख. कसैले स्वेच्छाले दिएको कार्यक्रम वा अनुदान रकम।

ग. ऋण।

(२) विदेशी संघसंस्थाबाट अनुदान रकम लिने भए संस्थाले नेपाल सरकारको पूर्व स्वीकृती लिनेछ।

१७. खाता सञ्चालन: संस्थाको अध्यक्ष, सचिव मध्ये एक जान र कोषाध्यक्ष सहित दुई जनाको सयुक्त दस्तखतबाट खाता संचालन हुनेछ। प्रचलित ऐन नियम

अनुसार खर्च गर्ने तथा खर्चको श्रेस्ता राख्ने व्यवस्था मिलाउनुपर्ने व्यवस्था गरिनेछ।

१८. संस्थाको लेखा र लेखा परिक्षण:

- (१) संस्थाको आय व्यवको लेखा प्रचलित कानून बमोजिम राखिनेछ।
- (२) संस्थाको लेखा परिक्षण प्रचलित कानून बमोजिम रजिष्टर्ड लेखा परिक्षकबाट हुनेछ।
- (३) नेपाल सरकार वा स्थानीय अधिकारीले चाहेमा जुनसुकै बखत पनि संस्थाको हिसाब किताव वा जाँचाउन सक्नेछ।
- (४) लेखा परिक्षकको नियुक्ति वार्षिक साधारण सभाबाट हुनेछ। प्रथम वार्षिक साधारण सभा नभए सम्म लेखा परिक्षकको नियुक्त कार्य समितिबाट हुनेछ। लेखा परिक्षकको वार्षिक प्रतिवेदन स्थानीय सरकार, समाज कल्याण परिषद् लगायत सम्बन्धित निकायमा पेश गरिनेछ।

परिच्छेद-७

निर्वाचन सम्बन्धि व्यवस्था

१९. निर्वाचन सम्बन्धि व्यवस्था:

- क. प्रत्येक कार्य समितिको पदावधि पद सम्हालेका मितिले ३ वर्षको हुनेछ। पदावधि समाप्त हुनुभन्दा एक महिना अगावै कार्य समितिले एक जना निर्वाचन अधिकृत र दुई जना सहायक गरी तीन जना मनोनयन गरि निजद्वारा निर्वाचनको व्यवस्था गर्नेछ। संस्था दर्ता भएको १ वर्ष भित्र विधेयान अनुसार चुनाव गराई सो को जानकारी स्थानीय सरकारलाई दिईनेछ।
- ख. निर्वाचन गर्नु पर्दा एउटा निर्वाचन समिति गठन गरिनेछ। त्यस्तो निर्वाचन समितिले निर्वाचन सम्बन्धि सम्पूर्ण कार्यविधि आफै व्यवस्थित गर्नेछ।
- ग. निर्वाचन सम्बन्धमा निर्वाचन समितिको निर्णय नै अन्तिम निर्णय हुनेछ।
- घ. निर्वाचन सम्पन्न भएपछि सो समितिको स्वतः विघटन हुनेछ।
- ड. निर्वाचन समितिमा रहेका व्यक्तिले उम्मेदवारी दिन पाउने छैनन् तर आफ्नो मताधिकार प्रयोउ गर्न सक्नेछन्।

२०. उम्मेदवार हुने योग्यता:

- क. संस्थाको सदस्य हुनुपर्ने।
- ख. कुनै कानुनद्वारा अयोग्य नठहरेको।
- ग. संस्थाको उद्देश्य बमोजिम काम गर्न प्रतिबद्धता रहेको।

२१. अविश्वासको प्रस्ताव:

क. सिंगो कार्य समिति वा समितिका कुनै पदाधिकारी उपर विश्वास छैन भने कुल सदस्य संख्याको १/३ तिहाई सदस्यले अविश्वासको प्रस्ताव दर्ता गर्न सक्नेछन त्यस्तो प्रस्ताव माथि छलफल गरी उक्त प्रस्तावलाई समितिले ३५ दिनभित्र विशेष साधारण सभा बोलाउने छ र २/३ बहुमतबाट अविश्वासको प्रस्ताव पारित भए सिंगो कार्य समिति वा पदाधिकार पद मुक्त हुनेछन् । आरोपित व्यक्तिलाई १५ दिनभित्र आफ्नो सफाई पेश गर्ने मौका दिईनेछ। तोकएको समयमा आफ्नो सफाई पेश नगरे निज स्वतः पद मुक्त हुनेछ।

२२. विध्यान संशोधन: कुल सदस्यको दुई तिहाई सदस्यहरूले अनुमोदन गरे पश्चात मात्र संस्थाको कुनै दफा संशोधन रवा खारेजका लागि स्थानीय अधिकारी समक्ष सिफारिस गरि पठाउनु पर्नेछ। स्थानीय अधिकारीबाट स्वीकृत भए पश्चात् मात्र संस्थाको कुनै दफा संशोधन वा खारेज भएको मानिनेछ।

२३. विनियम बनाउन सक्ने: संस्थाले आफ्नो कार्य सम्पादन गर्ने सन्दर्भमा आवश्यक विनियम बनाउने सक्नेछ र सो को जानकारी स्थानीय अधिकारीलाई दिनु पर्नेछ।

२४. तदर्थ समिति: यो संस्था स्थापना गरी दर्ता गराउनको लागि गठन तदर्थ समितिले ३ महिना भित्र विधान अनुसारको निर्वाचनको कार्य गर्नका गि समितिको गठन गर्नुपर्नेछ। सो अबधिमा कार्य समितिले गरेका कामहरु यसै विधान अनुसार भएको मानिनेछ।

२५. संस्था खारेजी:

(१) साधारण सभाले आबश्यक देखेमा विशेष प्रस्ताव पारित गरी संस्था खारेज गर्न सक्नेछ।

(२) उपनियम (१) बमोजिम खारेजीको प्रस्ताव पारित गर्दा साधारण सभाले खारेजीको कामका लागि एक वा एकभन्दा बढी लिक्विडेटरहरु संस्थाको

हिसाब किताब जाँच गर्नका लागि एक वा एक भन्दा बढी लेखा परिक्षकहरु नियुक्त गर्न सक्नेछन् । लिक्विडेटर र लेखा परिक्षकहरुको पारिश्रमिक साधारण सभाले तोकिदिए बमोजिम हुनेछ।

(३) उपनियम (२) बमोजिम नियुक्त लिक्विडेटर तथा लेखापरिक्षकले संस्था खारेजी सम्बन्धि काम कारवाही गर्नेछन्।

(४) विविध कारणवश संस्था विघटन भएमा यसको चल अचल सम्पत्ती स्थानीय सरकारको हुनेछ।

२६. ऐन अनुसार हुने: यस विधानमा उल्लेख नभएका कुराहरु प्रचलित कानून बमोजिम हुनेछ र संस्था दर्ता ऐन, नियम र प्रचलित कानूनसँग बाझिन गएका कुराहरु स्वतः निस्कृय हुनेछन्।

२७. नियम पालना: स्थानीय सरकारबाट प्राप्त निर्देशन संस्थाले पूर्ण रूपले पालना गर्नेछ।

२८. संस्थापकहरुको मञ्जुरी: हामी संस्थाका निम्न संस्थापकहरु यस विधान बमोजिम कार्य गर्न मञ्जुर भै विधेयक सहिछाप गर्दछौं ।

क्र.स.	संस्थापकको नाम, थर र ठेगाना	पद
		अध्यक्ष
		उपाध्यक्ष
		सचिव
		सहसचिव
		कोषाध्यक्ष

		सदस्य
		सदस्य
		सदस्य
		सदस्य

१. छाप अण्डाकार/गोलाकार/वा हुनेछ।
२. भित्रको घेराको वरीपरी.....लेखिएको हुनेछ।
३. छापकोस्थानमा स्थापना मिति २०.... हुनेछ।
४. अन्य कुनै चिन्ह वा विवरण भए सोहि अनुसार व्याख्या गर्ने.....।
५. तपसिल अनुसारको हुने भनि उल्लेखित विवरण अनुसारको छाप रेखा चिन्ह स्पष्ट रूपमा लेखिएको हुनु पर्ने ।

(छाप)

प्रमाणीकरण मिति: २०७९/०३/१६

आज्ञाले,
शुक्रादेवी राई
प्रमुख प्रशासकीय अधिकृत
